

## 47. Id-Dolliegha

Mixhuta fuq il-mejda qisha qolla  
minghajr il-ghonq, mizbugha kollha hadra,  
faxx aħdar ċar, faxx aħdar skur, bil-pinna  
iddisinjata,

Tgħidlek: “Aqşamni u kulni.” U int tagħtiha  
daqqa bil-mus, u kif il-mus itaqgab  
hi tixpakka minn rajha, sforz il-hegġa  
tinqasam tnejn;

U qalbha tfigg ħamrana u maestuza,  
mimlija kollha zokkor, vitamini,  
u ilma aħmar ċar li l-id ixarrab  
ta' min jaqsamha.

Bħal l-Iben t'Alla turi tiebtha u tgħidlek:  
“Aqşam u kul kemm trid, dan huwa ġismi;  
ixrob u soff kemm trid, dan huwa demmi;  
izra' ż-żerriegħa

Li hawn ġo qalbi sabiex int iddejjem  
lili u lil tiebti, u sena oħra ġgedded  
is-sagrificċju tiegħi, sew kif amar  
il-Missier Alla.